

ကျမ္ဘာအပေါ် လောကဏာနေ့၏

မှန်

ထွတ်မြတ်မှု

ကျင့်စဉ်များ



ရှာဖွေတင်ပြသူ

ဗိုလ်မှူး အာပီဒီးနို (ဟာမိစ်ကြီး - မုံရွာ)



ကျမအယ် သောကြာနေ့



ထွတ်ပြတ်မှု

ကျင့်စဉ်များ



ရှာဖွေတင်ပြသူ
ဗိုလ်မှူး အာပီဒီးန် (ဟာဗ်ဗတ် - မုံရွာ)



[အဘိဓာန်လိဂျူမူအဟ်]

သောကြာနေ့၏

ထူးခြောက်မှု



ကျင့်စဉ်များ

ရွာဖွေတင်ပြသူ

ရိုင်နွယ်အာမိဒီးနို

(ဟာပစ်ဂ်ကြီး)

မုံရွာ

အမှတ်စဉ်

بِسْمِ اللَّهِ الرَّحْمَنِ الرَّحِيمِ

الحمد لله وكفى وسلام على عباده الذين اصطفى - اما بعد

ဂျမ္မအဟ်နေသည် တမန်တော်မြတ် (ﷺ) ၏ အဓမ္မသားများ အတွက် အဖိုးမဖြတ်နိုင်သော ဆုလာဘ်ကြီးတစ်ခုပင် ဖြစ်ပါသည်။

မိမိသက်တမ်းတစ်လျှောက် ရရှိသော ဂျမ္မအဟ်နေများအနက် ဂျမ္မအဟ်နေ တစ်ရက်မျှ မှန်ကန်စွာ ကုန်ဆုံးစေပါက နောင်တမလွန်အတွက် မရေတွက်နိုင်သော အကျိုးစပါးဗ်များ ရရှိနိုင်စရာ အကြောင်းရှိပါသည်။

သောကြာနေ့၏ ထူးမြတ်မှုနှင့် ကျင့်စဉ်များကို ခိုင်လုံ တိကျသော ကျမ်းငယ်၌ လေ့လာဖတ်ရှုမိပါသည်။ ၎င်းကျင့် စဉ်များကို အိမာန်ရှင် ညီနောင်များပါ သိရှိပြီး လိုက်နာကျင့်သုံးကြမည်ဆိုလျှင် ကျွန်ုပ်အတွက် ကြီးမားသော ဆွဒ်ကဟ် ဂျာနီယဟ်ဖြစ်နိုင်သည်ဟု ဆင်ခြင်သုံးသပ်မိသဖြင့် ပုံနှိပ်ဖြန့်ချိလိုက်ခြင်း ဖြစ်ပါသည်။

အလ္လာဟ်အရှင်မြတ်သည် ဤမှတ်စုကို လက်ခံကမူးလ် ပြုတော်မူ၍ ကျွန်ုပ်နှင့်တကွ အိမာန်ရှင်များကိုပါ လိုက်နာကျင့်သုံးနိုင်စွမ်း ချီးမြှင့်ပေး သနားတော်မူပါ။
အာမီးန်

ရှာဖွေတင်ပြသူ

ဇိုင်နွလ်အာမိဒ်နီ

(ဟာမဒ်ကြီး)

နံ့သာ

ဂျုမုအဟ် [သောကြာနေ့] ၏ ထူးကဲမြင်မြတ်မှု

نَحْمَدُهُ وَنُصَلِّي عَلَى رَسُولِهِ الْكَرِيمِ

၁။ တမန်တော်မြတ် (ﷺ) က “ဂျုမုအဟ်

နေ့တွင် အချိန်တစ်ချိန် ရှိသည်။ မွတ်စ်လင်မ်တစ်ဦးသည် ယင်းအချိန်၌ အလ္လာဟ်အရှင်မြတ်ထံ ဒိုအာ (တောင်းခံမှု) ပြုလျှင် အလ္လာဟ်အရှင်မြတ်က “လက်ခံ ကဗူးလ် ပြုတော်မူမည် ဖြစ်သည်” ဟု မိန့်ကြားတော်မူခဲ့သည်။
(ဗုခါရီနှင့် မွတ်စ်လင်မ်ကျမ်း)

မှတ်ချက်။ ။ သောကြာနေ့တွင် ဒိုအာ လက်ခံကဗူးလ် ပြုသော အချိန်နှင့်စပ်လျဉ်း၍ အဆိုအမျိုးမျိုး လာရှိသည်။ ယင်းအဆိုများအနက် အောက်ပါ အဆို (၂) ခုသည် အလွန်ကျော်ကြား၏။

(က) အီမာမ် (ရှေ့ဆောင်) ‘ခွတ်သ်ဗဟ်’ ပေးရန် ‘မင်မ်ဘရ်’ ပေါ် တက်သောအချိန်မှစ၍ ဂျုမုအဟ်နမာဇ် အဆုံးသတ်သည့် အချိန်အတွင်း၊ (သို့သော် ‘ခွတ်သ်ဗဟ်’ ပေးနေချိန်၌ ဒိုအာမပြုရ)။

(ခ) အစွရ်နမာဇ် ဝတ်ပြုပြီးချိန်မှစ၍ နေဝင်ချိန် အတွင်း။

၂။ တမန်တော်မြတ် (ﷺ) မိန့်တော်မူသည်။ မည်သည့် အီမာန်ရှင်မဆို ‘ဂျုမုအဟ်’ နေ့ သို့မဟုတ်

‘ဂျူမုအဟ်ည’၌ သေဆုံးခဲ့သော် ထိုသူသည် ကဗရ်၏ အလေးမှ လွတ်ကင်းပြီး ကိယာမသ်နေ၌ “ရှဟီးဒ်” ဟူသော ဘွဲ့တံဆိပ် ခတ်နှိပ်ခြင်းခံရသော အဖြစ်နှင့် ရှင်ပြန်ထရမည်။

၃။ ဂျူမုအဟ်နေသည် နေ့များအနက် အမြင့် မြတ်ဆုံး ဖြစ်၏။ အလ္လာဟ်အရှင်မြတ်က အာဒမ် (عليه السلام) သခင်ကို ဂျူမုအဟ်နေ၌ ဖန်ဆင်းတော်မူခဲ့သည်။ ဂျူမုအဟ် နေ၌ပင် အာဒမ် (عليه السلام) သခင်အား ဂျန္နသ်အတွင်းသို့ သွင်းတော်မူခဲ့သည်။ ဂျူမုအဟ်နေ၌ပင် ဂျန္နသ်မှ လောက မြေပြင်သို့ ပို့ဆောင်ခြင်း ခံခဲ့ရသည်။ ဂျူမုအဟ်နေ၌ပင် ကိယာမသ် ရောက်ရှိလာမည်။ (မွတ်စ်လင်မ်ကျမ်း)

၄။ ဂျူမုအဟ်နေ၌ ရေချိုးခြင်းဖြင့် လူသား၏ အပြစ် ဂိုနာဟ်များသည် (ကိုယ်ခန္ဓာရှိ အမွှေးအမှင်တိုင်း ကို အမြစ်မှ နှုတ်ပစ်သကဲ့သို့) ပလပ်သွားလေသည်။ (သွစ်မ်ရာနီကျမ်း)

ဂျူမုအဟ်နမာဇ်၏ ထွတ်မြတ်မှု

၁။ တမန်တော်မြတ် (ﷺ) မိန့်တော်မူသည်။ ဂျူမုအဟ်နမာဇ်ကို ဂျမာအသ်နှင့်တကွ ဝတ်ပြုရန်မှာ (ဖရပ်စ်) မပြုမနေရ တာဝန်ဖြစ်သည်။ သို့သော် အောက်ပါ

ပုဂ္ဂိုလ်များအပေါ်တွင် တာဝန်မရှိ။ (၁) သူတစ်ပါးလက်
အောက်ခံ၊ ကျေးကျွန်၊ (၂) ရောဂါသည်၊ (၃) အရွယ်
မရောက်သေးသူ၊ (၄) အမျိုးသမီးနှင့် (၅) ခရီးသည်။
(အဘူဒါဝူဒ်ကျမ်း)

၂။ တမန်တော်မြတ် (ﷺ) မိန့်တော်မူသည်။
ဂျုမ္မာအဟ်နေ့၌ ဖရစ်ရှ်သဟ်အချို့သည် ဗလီတံခါးပေါက်
သို့ ရောက်ရှိလာပြီး၊ ဂျုမ္မာအဟ်နမာင် ဝတ်ပြုရန် လာ
သူတို့၏ အမည်စာရင်းများကို ရေးမှတ်ကြသည်။ ဗလီသို့
ပထမဆုံး ရောက်လာသူသည် မက္ကာဟ်မြို့တော်သို့
ကုရ်ဘာနီပြုရန် ကုလားအုတ်တစ်ကောင် ပေးပို့သကဲ့သို့
အကျိုးစဝါးရရှိမည်ဖြစ်၏။ ဒုတိယ ရောက်သူသည်
နွားတစ်ကောင်၊ ထို့နောက်မှ ရောက်လာသူသည် (ဒွန်ဘာ)
သိုးတစ်ကောင်၊ ထို့နောက်မှ ရောက်လာသူသည် ကြက်
တစ်ကောင်၊ ထို့နောက်မှ ရောက်သူသည် ကြက်ဥတစ်လုံး
ပေးပို့ လှူဒါန်းသကဲ့သို့ ဖြစ်သည်။ ထို့နောက် အိမာမ်က
'ခွတ်သ်ဗဟ်' ပေးရန် ရပ်သောအခါ ဖရစ်ရှ်သဟ်များသည်
စာရင်းမှတ်တမ်းများကို ပိတ်ပြီး 'ခွတ်သ်ဗဟ်' နားထောင်ရန်
ဗလီအတွင်းသို့ ဝင်ရောက်ထိုင်ကြလေသည်။

(ဗုခါရီ ကျမ်း - မွတ်စ်လင်မ်ကျမ်း)

ဤဟဒီးစ်၏ ရည်ရွယ်ချက်မှာ ဂျုမ္မာအဟ်နမာင်
အတွက် ဗလီသို့ စောစီးစွာ လာရောက်ရန် တိုက်တွန်း

နှိုးဆော်ချက်ပင် ဖြစ်သည်။ ရှေ့နောက် ရောက်လာသူ တို့၏ စဝါးပ်အဆင့်အတန်း ကွာခြားချက်ကို ကုန်ဘာနီ မျိုးစုံတို့နှင့် နှိုင်းယှဉ်၍ တင်ပြလိုရင်း ဖြစ်သည်။

၃။ တမန်တော်မြတ် (ﷺ) သည် နမာင်ဝတ် ပြုရာတွင် ပထမဦးဆုံးအတန်းများ၌ ရှိသူများအတွက် ‘အစ်စ်သိင်ဖားရ်’ (၃) ကြိမ် ပြုပေးတော်မူသည်။

၄။ အိမာမ်ဂဇာလီ(ရဟ်)သခင် အမိန့်ရှိသည်။ မွတ်စ်လင်မ်တို့သည် အရှက်ထားသင့်ကြ၏။ အကြောင်း မှာ ယဟူးဒ် နစွာရာတို့သည် မိမိတို့၏ ဝတ်ပြုနေ့များ၌ ခဝတ်မှုပြုရန် ဝတ်ကျောင်းများသို့ ဝီရိယဖြင့် စောစီးစွာ သွားရောက်ကြသည်။ လောကီလိုလားသူတို့သည် အရောင်းအဝယ်ပြုရန် ဈေးသို့ စောစီးစွာပင် သွားကြသည်။ သို့ရှိရာ သာသနာလိုလားသူတို့သည် ဂျူမုအဟ် နေ့၌ ထိုသူတို့ ဝီရိယထားသည်ထက် ပို၍ ဝီရိယထားကာ စောစီးစွာ ဗလီသို့ သွားသင့်၏။

၅။ တမန်တော်မြတ် (ﷺ) မိန့်တော်မူသည်။ အကြင်သူ ဂျူမုအဟ်နေ့၌ ရေချိုးမည်၊ ဂျူမုအဟ်နမာင် ဝတ်ပြုရန် ဗလီသို့ သွားမည်၊ တတ်စွမ်းနိုင်သမျှ (စွန္နုသ်၊ နဖိလ်) နမာင်များကို ဝတ်ပြုမည်၊ ထို့နောက် အိမာမ် ခွတ်သ်ဗဟ် ပေးပြီးသည်အထိ တိတ်ဆိတ် ငြိမ်သက်စွာ

ထိုင်နေမည်။ ထို့နောက် အိမာမ်၏နောက်မှ ဂျုမုအဟ် နမာဇ် ဝတ်ပြုမည်။ သို့ရှိရာ အလ္လာဟ်အရှင်မြတ်က ဂျုမုအဟ်နှစ်ခုကြားအလယ်၌ ထိုသူ ကျူးလွန်မိခဲ့သော ဂိုနာဟ် (ဆွဂီရာဟ်) အားလုံးကို ခွင့်လွှတ်ချမ်းသာ ပေးသနားတော်မူမည်။ သို့မျှသာမက နောက်ထပ် (၃) ရက်၌ ကျူးလွန်မိသော အပြစ်ဂိုနာဟ်များကိုပင် ခွင့်လွှတ်ချမ်းသာ ပေးသနားတော်မူမည်။

မှတ်ချက် ။ ။ စုစုပေါင်း (၁၀) ရက်၏ ဂိုနာဟ်များကို ခွင့်လွှတ်ချမ်းသာပေးခြင်း ခံရမည်။

၆။ တမန်တော်မြတ် (ﷺ) မိန့်တော်မူသည်။ ဂျုမုအဟ်နေ့၌ ရေချိုးလျှင် ထိုသူ၏ အပြစ်ဂိုနာဟ်အားလုံး လွတ်ငြိမ်းချမ်းသာခွင့် ရရှိသွား၏။ ထိုနေ့၌ ဂျုမုအဟ် နမာဇ် ဝတ်ပြုရန် ဆန္ဒဖြင့် ဗလီသို့သွားလျှင် ခြေလှမ်းတိုင်း၌ ကုသိုလ် (၂၀) ကျစီ ရေးမှတ်ခြင်း ခံရမည်။ နမာဇ်ဖတ်ပြီးသောအခါ နှစ်ပေါင်း (၂၀၀) အိဘာဒသ် ပြုသော စဝါးမ် ရရှိသွားလေသည်။



ဂျူမုအဟ်နမာင်ကို စွန့်လွှတ်ခြင်း၏ အပြစ်ဒဏ်

၁။ အပ်ဒွလ္လာဟ် ဗင်န်အုမရ်နှင့် အဘူဟုရိုင် ရာဟ် (ﷺ) သခင်တို့က မိန့်သည်မှာ တမန်တော်မြတ် (ﷺ) သည် မင်မ်ဘရ်ပေါ်မှ ဤသို့ မိန့်ကြားသည်ကို ကျွန်ုပ်တို့ ကြားခဲ့သည်။ အို...., ဂျူမုအဟ်နမာင်ကို စွန့်လွှတ်သူတို့...., မိမိတို့၏ (ဂျူမုအဟ် မဖတ်ဘဲနေသော) လုပ်ရပ်ကို ရပ်တန့်ကြပါ။ သို့မဟုတ်ပါက (ဂျူမုအဟ်လွှတ်သော ပြစ်မှုအစား) အလ္လာဟ်အရှင်မြတ်က အသင်တို့၏ စိတ်နှလုံး၌ တံဆိပ် ခတ်နှိပ်တော်မူမည်။ သို့ဖြင့် အသင်တို့သည် မေ့လျော့သူများအနက်မှ ဖြစ်သွားလိမ့်မည်။ (မွတ်စ်လင်မ်ကျမ်း)

ဤသို့ ဂျူမုအဟ်နမာင်ကို စွန့်လွှတ်ခြင်း၏ အ,မင်္ဂလာကြောင့် ထိုသူသည် မိမိကိုယ်ကို ပြုပြင်နိုင်သော စွမ်းအားမှ လက်မဲ့ဖြစ်သွားလိမ့်မည်ဟု ဆိုလိုသည်။

၂။ တမန်တော်မြတ် (ﷺ) မိန့်တော်မူသည်။ အကြင်သူ အကြောင်းမဲ့ ဂျူမုအဟ်နမာင်ကို စွန့်လွှတ်ခဲ့လျှင် အလ္လာဟ်အရှင်မြတ်က ထိုသူကို ရေးပြီးနောက် ဖျက်သိမ်းခြင်း မရှိသော စာရင်းစာအုပ်၌ “မိုနာဖစ်က်” (မွတ်စ်လင်မ် အယောင်ဆောင်) ဟု ရေးမှတ်စေသည်။

၃။ တမန်တော်မြတ် (ﷺ) မိန့်တော်မူသည်။
အကြင်သူ ပျမ်းရိပေါ့ဆမှုကြောင့် ဂျူမုအဟ်နမာင် (၃)
ပတ် စွန့်လွှတ်ခဲ့လျှင် အလ္လာဟ်အရှင်မြတ်က ထိုသူ၏
စိတ်နှလုံးအပေါ် တံဆိပ်ခတ်နှိပ်တော်မူသည်။

(အဘူဒါဝူဒါ၊ သိရ်မိဇ်၊ နစာအီ၊ အိမ်နမာဂျဟ်ကျမ်း)

မှတ်ချက် ။ ။ အထက်ပါ ဟဒီးစ်တော်များ၌ ဂျူမုအဟ်
နမာင်၏ အရေးကြီးမှုနှင့် အကြောင်းမဲ့ စွန့်လွှတ်ခြင်းဖြင့်
ကျရောက်မည့် အပြစ်ဒဏ်ကို ရှင်းလင်းစွာ တင်ပြသတိ
ပေးထားသည်။

ဤသို့ အလ္လာဟ်အမိန့် ဖီဆန်သူတို့မှာ အလ္လာဟ်
အရှင်မြတ်၏ ကရုဏာအရှုမှ ကျကာ နှလုံးသားအပေါ်
တံဆိပ်ခတ်ခြင်း ခံရစမြဲပင် ဖြစ်သည်။

ဂျူမုအဟ်နေ့၏ ကျင့်စဉ်များ

၁။ တနှစ်အိဘာဒသ်ပြုသော စဝါးဗ်ရစေမည် ကျင့်စဉ်။

ဂျူမုအဟ်နေ့တွင် အောက်ပါကျင့်စဉ် (၉) ရပ်ကို
လိုက်နာကျင့်သုံးလျှင် ခြေလှမ်းတိုင်းနှင့်အမျှ တန်နှစ်
ရိုဇာဟ် စောင့်ထိန်းသော အကျိုးစဝါးနှင့် တစ်နှစ်
အိဘာဒသ် ပြုသော စဝါးဗ်ရရှိမည်။

- (၁) အခြားသော နေ့များထက် ဂျူမုအဟ်နေ့တွင် အိပ်ရာမှ နံနက်စောစောထခြင်း။
- (၂) ရေချိုးသန့်စင်ခြင်း။
- (၃) သန့်ရှင်းစင်ကြယ်သော အဝတ်အထည်ကို ဝတ်ဆင်ခြင်း။
- (၄) ဗလီသို့ စောစီးစွာ သွားရန် သောကထားခြင်း။
- (၅) ဗလီသို့ ခြေလျင်သွားခြင်း။
- (၆) အိမာမ်နှင့် အနီးဆုံးနေရာ၌ ထိုင်နိုင်ရန် ကြိုးစားခြင်း။
- (၇) အကယ်၍ နမာဇ်အတန်းများ ပြည့်နေပြီ ဖြစ်လျှင် လူတို့၏ ပခုံးများအပေါ် ကျော် ဖြတ်၍ ရှေ့မတိုးခြင်း။
- (၈) မိမိ၏ အဝတ်နှင့်ဖြစ်စေ၊ လက်နှင့်ဖြစ်စေ၊ ဆော့ကစားခြင်း မပြုဘဲ ငြိမ်သက်စွာ ထိုင်နေခြင်း။
- (၉) 'ခွတ်သ်ဗဟ်'ကို အာရုံစိုက်၍ နားထောင်ခြင်း။

၂။ စူရာဟ်ကဟပ်ဖ် ဖတ်ခြင်း

တမန်တော်မြတ် (ﷺ) မိန့်တော်မူသည်။
ဂျူမုအဟ် နေ့၌ 'စူရာဟ်ကဟပ်ဖ်' ဖတ်လျှင် ဖတ်သူ၏

ခြေထောက်မှ စ၍ မိုးကောင်းကင်အထိ (နာမ်ပိုင်းဆိုင်ရာ) လင်းဝင်းမှု ရှိနေမည်။ ဂျူမုအဟ်နှစ်ခုကြား အလယ်၌ ကျူးလွန်မိသော ဂိုနာဟ်များကို ခွင့်လွှတ်ချမ်းသာ ပေးတော်မူမည်။ (အိမ်နီမာဂျဟ်ကျမ်း)

‘စူရာဟ်ကဟပ်ဖ်’ ၏ ရှေ့ဆုံး (၁၀) အာယသ်နှင့် ပတ်သက်၍ အိမာမ်မွတ်စ်လင်မ်သခင် ဆင့်ပြန်ထားသည် မှာ အကြင်သူသည် (အာယသ် ၁၀ ခု) ကို အာဂုံ ကျက် မှတ်လျှင်၊ ၎င်းနောက် ဖတ်ရွတ်လျှင် ထိုသူသည် ‘ဒတ်ဂျဂျာလ်’ ၏ ပြဿနာမှ ထိန်းသိမ်းစောင့်ရှောက် ခြင်း ခံရမည်။

၃။ စူရာဟ်ဒုခါန် (အစောင် ၂၅) ဖတ်ခြင်း။

တမန်တော်မြတ် (ﷺ) မိန့်တော်မူသည်။ အကြင် သူသည် ဂျူမုအဟ်ည၌ ‘စူရာဟ်ဒုခါန်’ ကို ဖတ်လျှင် ဖရစ်ရှ်သဟ် (၇၀၀၀၀) က ထိုသူ့အတွက် ‘အစ်စ်သိက်ဖာရ်’ ပြုပေးကြသည်။ ထိုသူ၏ ဂိုနာဟ်အားလုံးကို လွတ်ငြိမ်း ချမ်းသာခွင့် ပေးသနားတော်မူသည်။ (သိရ်မိဇီကျမ်း)

၄။ ကုရ်အာန်၏ ရှေ့ဆုံးစူရာဟ်နှင့် နောက်ဆုံးစူရာဟ် (၃) ပုဒ်။

အကြင်သူ ဂျူမုအဟ်နေ့ ဂျူမုအဟ်နမာင်ဖတ်ပြီး စူရာဟ်ဖာသိဟဟ်၊ စူရာဟ်အစ်စ်လားဗွ်၊ စူရာဟ်ဖလပ်က်၊

စူရာဟ်နားစ်တို့ကို (၇) ကြိမ်ဖတ်လျှင် ရှိသမျှ မွတ်စ်လင်မ် အမျိုးသား အမျိုးသမီးတို့၏ အရေအတွက်နှင့်အညီ အလ္လာဟ်အရှင်မြတ်က ကုသိုလ်စဝါးမ် ချီးမြှင့် ပေးသနား တော်မူမည်။ အိမ်နိစ္စနွှံ့ကျမ်း၌ ဂျူမုအဟ်နမာဇ် ဖတ်ပြီး နောက်၊ စူရာဟ် အစ်ခ်လားစ်၊ ဖလပ်က်၊ နားစ်ဟူသော စူရာဟ် (၃) ပုဒ်ကို ဖတ်လျှင် အလ္လာဟ်အရှင်မြတ်က ထိုသူအား ရှေ့လာမည့် ဂျူမုအဟ်နေအထိ မကောင်း ခြင်းဟူသမျှမှ စောင့်ရှောက်တော်မူမည်ဟု လာရှိသည်။

၅။ စူရာဟ်ယာစီးန်နှင့် ဝပ်စွံစွာမ်ဖားသ်။

အကြင်သူ စူရာဟ်ယာစီးန်နှင့် စူရာဟ်ဝပ်စွံစွာမ် ဖားသ် (အစောင် - ၂၃) တို့ကို ဖတ်ပြီး အလ္လာဟ်အရှင် မြတ်ထံ လိုရာ ဆုဒိုအာကို တောင်းဆိုလျှင် ထိုသူ၏ ဒိုအာများ ကဗူးလ်ဖြစ်မည်။

၆။ ဒိုအာနှင့် ဇစ်က်ရ်၌ မွေ့လျော်ခြင်း။

အာအိရှာဟ် (ﷺ) သခင်မသည် ‘ဂျူမုအဟ်’ နေ့တိုင်း ‘အစွရ်’နမာဇ် ဖတ်ပြီးသောအခါ ဒိုအာ၊ ဇစ်က်ရ် စသော အိဘာဒသ်များ၌ မွေ့လျော်နေလေ့ရှိကြောင်း သူမ၏ အတ္ထုပ္ပတ္တိ ကျမ်းများ၌ လာရှိ၏။

မွတ်စ်လင်မ်တို့သည် အလ္လာဟ်အရှင်မြတ်အား
မေ့လျော့ ကျော့ခိုင်းသွားသည်အထိ လောကီ ရှာဖွေမှု
နှင့် အခြားလုပ်ငန်းအတွင်း၌ နစ်မွန်း မနေသင့်ပါ။ မိမိ၏
သက်တမ်းအတွင်း ရရှိနေသော အဖိုးမဖြတ်နိုင်သည့်
ဂျုမ္မာအံ့ဟ်နေ့၏ အချိန်များကို ‘ဇစ်က်ရ်’ ‘ဒိုအာ’
‘သီလာဝသ်’ ‘ဒရူးဒ်’ နှင့် ‘အစ်စ်သိက်ဟာရ်’ စသည်တို့
ပြုရင်း ကုန်ဆုံးသင့်ပါသည်။

‘သပ်စ်ဘီးဟ်’ နှင့် ‘ဒိုအာ’ အချို့ကို သီးသန့် ဖော်ပြ
ထားပါသည်။

၇။ စတုတ္ထကလိမဟ်။

သောကြာည (မြန်မာအခေါ် ကြာသပတေးနေ့ည)
၌ စတုတ္ထကလိမဟ်ဖတ်ခြင်း။

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ
وَلَهُ الْحَمْدُ يُحْيِي وَيُمِيتُ وَهُوَ حَيٌّ لَا يَمُوتُ
بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ

(လာအိုလားဟာ အိလ္လုလ္လာဟု ဝဟ်ဒဟု လာရှုရိုက
လဟု လဟွတ်လ် မွတ်လ်ကု ဝလဟွတ်လ် ဟမ်မ်ဒု

ယုဟ် ယီ ဝယူမီးသု ဝဟုဝ ဟိုက်ယွတ်လ် လာယမူးသု
ဘိယဒိ ဟမ်လ် ခိုင်းရ ဝဟုဝ အလာကွတ်လ်လိ
ရှိုင်းအင်နိကဒီးရ်။)

ကို အကြိမ် (၄၀) ဖတ်လျှင် ‘ဟဂျ်’ ပြုလုပ်သော
စဝါးမ်ကို ရရှိမည်။

၈။ အပ်စ်သိင်ဟားရ်။

တမန်တော်မြတ် (ﷺ) မိန့်တော်မူသည်။
‘ဂျူမုအဟ်’ နေ့ ‘ဖဂျရ်’ နမာဇ် မဖတ်မီ....,

اَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ

الْقَيُّومُ وَاتُّوبُ إِلَيْهِ ط

(အပ်စ်သပ်စ်ဖိရွတ်လ်လာ၊ ဟမ်လ်လဇိ လာအိ
လားဟ အပ်စ်လ်လာ ဟုဝ်လ်ဟိုက် ယွတ်လ်ကိုက် ယူ
မု၊ ဝအသု ဘု အိလိုင်းဟ်)

ကို (၃) ကြိမ်ဖတ်လျှင် ထိုသူ၏ ဂိုနာဟ်များသည်
မြစ်ပင်လယ်၏ ရေမြှုပ်များနှင့်အမျှ ရှိနေသည်ဖြစ်စေ၊
အလ္လာဟ်အရှင်မြတ်က လွတ်ငြိမ်းချမ်းသာခွင့် ပေးသနား
တော်မူမည်။

၉။ အစ်စ်မေ့ဇာသ်။ [အလ္လာဟ်]

အကြင်သူသည်....,

(ယာ...အလ္လာဟ်)ကို နေ့စဉ် အကြိမ် (၁၀၀၀) ဖတ် လျှင်၊ ပြည့်ဝသော အိမာန်ယုံကြည်မှု ရရှိမည်။ ဂျူမုအဟ်နေ့တွင် ခန္ဓာကိုယ် အဝတ်အစား သန့်ရှင်း စင်ကြယ်စွာဖြင့် ဂျူမုအဟ်နမာဏ် မဖတ်မီ တစ်ဦးတည်း အဖြစ်၌ အကြိမ် (၂၀၀) ဖတ်လျှင် ထိုသူ၏ လိုအင်ဆန္ဒ များ မည်မျှခက်ခဲသည်ဖြစ်စေ အားလုံး ပြည့်ဝစေမည်။ သမားတော်များပင် ဆေးဝါးကုသမှုမှ လက်လျှော့ထား ရသော ရောဂါသည်များအပေါ် ဖတ်ရွတ်မန်းမှုတ်ပေး ပါက ရောဂါဝေဒနာများ ပျောက်ကင်းမည်။

(အအ်မာလေ့ကုရ်အာနီ)

၁၀။ ဂုဏ်တော်အမည်

الْبَاقِي

အကြင်သူသည် ဂျူမုအဟ်နေ့၌ (အပ်လ်ဘားကီ) ဟူသော ဂုဏ်တော်အမည်ကို အကြိမ် (၁၀၀) ဖတ်လျှင် ပြုလုပ်သော ကောင်းမှုလုပ်ငန်းအားလုံး 'ကဗူးလ်' ဖြစ်မည်။

၁၁။ လွတ်ငြိမ်းခွင့် ဒိုအာ။

အကြင်သူ 'ဂျူမုအဟ်' နမာဏ် ဖတ်ပြီးနောက်....,

يَا غَفَّارُ اغْفِرْ لِي ذُنُوبِي

(ယာဂပ်ဖ်ဖားရ အစ်ဂ် ဖစ်ရ်လီဂုန်းဘီ) ဟူသော လွတ်ငြိမ်းခွင့် ခိုအာကို အကြိမ် (၁၀၀) ဖတ်လျှင် အလ္လာဟ်အရှင်မြတ်က ထိုသူ၏ အပြစ်များကို လွတ်ငြိမ်းချမ်းသာခွင့် ပေးတော်မူမည်။

၁၂။ ရိုဇီရိုက္ခာ ကြွယ်ဝစေရန်။

အနပ်စ် (ﷺ) သခင် မိန့်တော်မူသည်။ အကြင်သူ ဂျူမုအဟ်န့ဗ်ဗွဲ (အောက်ပါ) ခိုအာကို အကြိမ် (၇၀) ဖတ်လျှင် ဂျူမုအဟ်န့ဗ်ပတ် မကုန်မီပင် အလ္လာဟ်အရှင်မြတ်က ထိုသူအား ရိုဇီရိုက္ခာ ကြွယ်ဝချမ်းသာစေမည်။

اللَّهُمَّ الْغِنِي بِحَلَالِكَ عَنْ حَرَامِكَ
وَاعْزِنِي بِفَضْلِكَ عَمَّنْ سِوَاكَ

အလ္လာဟွန်းမ် မတ်ကံ ဖိနီ ဘီဟလားလိက အန် ဟရာမိက ဝအပ်ဂ် နိနီ ဘီဖသွံလိက အန်းမ်မန်းနံ စိဝါးကံ။

၁၃။ သပ်စ်'ဘီးဟ်

အကြင်သူ ဂျူမုအဟ်နေတွင် ဂျူမုအဟ်နမာင်
ဝတ်ပြု ပြီးနောက် နမာင်ဖတ်သည့် ပုံစံမပျက်မိ
(နေရာမှမထမိ)

سُبْحَانَ اللَّهِ الْعَظِيمِ وَبِحَمْدِهِ

(စွတ်မ် ဟားနပ်လ်လားဟပ်လ် အစိုးမိ ဝဘိဟမ်မ်
ဒိဟီ။) ကို အကြိမ် (၁၀၀) ဖတ်လျှင် ဖတ်သူ၏ ပြစ်မှု
ဂိုနာဟ်တစ်သိန်းကို ခွင့်လွှတ်ချမ်းသာ ပေးတော်မူမည်။
ဖတ်ရွတ်သူ၏ မိဘနှစ်ပါး ကျူးလွန်မိခဲ့သော အပြစ်ဂိုနာဟ်
(၂၄၀၀၀) ကို ခွင့်လွှတ်ချမ်းသာပေးခြင်း ခံရမည်။

ဂျူမုအဟ်နေ၌ ဒရူးဒ်ရှရီးမ် များစွာ
ဖတ်ခြင်း

အဘူဒ်ဒရ်ဒါအ် (رضي الله عنه) သခင်က တမန်တော်မြတ်
(ﷺ) ၏ အမိန့်တော်ကို ဤသို့ ဆင့်ပြန်ခဲ့သည်။
'ဂျူမုအဟ်' နေ၌ ကျွန်ုပ်အပေါ် များစွာ 'ဒရူးဒ်' ပို့ကြကုန်။

အဘယ်ကြောင့်ဆိုသော် ထိုနေ့သည် ‘ဘရ်ကသ်’ မင်္ဂလာ
 နှင့် ပြည့်စုံသောနေ့ ဖြစ်သည်။ ဖရစ်ရှ်သဟ်များ ခစား
 ကြသည်။ ကျွန်ုပ်အပေါ် ဒရူးဒ်ဖတ်၍ ပို့လျှင် ဒရူးဒ်ဖတ်
 ပြီးသည်နှင့် တစ်ပြိုင်တည်း ဖရစ်ရှ်သဟ် ကောင်းကင်
 တမန်များက ထိုဒရူးဒ်ကို ကျွန်ုပ်ထံ တင်ဆက်ကြသည်။
 ထိုအခါ အဘူဒ်ဒရ်ဒါအ် (ﷺ) သခင်က “ကိုယ်တော်
 ဝဖားသ်ဖြစ်ပြီးနောက် (ပို့သော ‘ဒရူးဒ်’) ရောက်ရှိပါ
 သလား” ဟု လျှောက်ထားမေးမြန်းရာ တမန်တော်မြတ်
 (ﷺ) က ရောက်ရှိကြောင်း မိန့်ကြားတော်မူသည်။

ဟဒီးစ်တော်တစ်ရပ်၌ လာရှိသည်မှာ ‘ဂျူမုအဟ်’
 နေ့၌ ကျွန်ုပ်အပေါ် ‘ဒရူးဒ်’ များစွာ ပို့ကြကုန်။ ကျွန်ုပ်၏
 အွန်မ္မသ်က ပေးပို့သော ‘ဒရူးဒ်’ကို ဂျူမုအဟ်နေ့တိုင်
 ကျွန်ုပ်ထံ တင်ဆက်ကြသည်။ (ဂျူမုအဟ်နေ့၌ ‘ဒရူးဒ်’
 ဖတ်ခြင်းဖြင့် တမန်တော်မြတ် (ﷺ) ထံ ချက်ချင်း
 ရောက်ရှိလေသည်။)

တမန်တော်မြတ် (ﷺ) မိန့်တော်မူသည်။
 ‘ဂျူမုအဟ်’ နေ့ (သို့မဟုတ်) ‘ဂျူမုအဟ်’ ည၌ ကျွန်ုပ်
 အပေါ် ‘ဒရူးဒ်’ များစွာ ပို့ကြကုန်။ ‘ကိယာမသ်’ နေ့၌
 ကျွန်ုပ်သည် ထိုသူ့အတွက် သက်သေနှင့် အသနားခံ
 ပေးသူ ဖြစ်မည်။

(ကန်ဇွတ်လ်အာအ်မာလ်ကျမ်း)

တမန်တော်မြတ် (ﷺ) မိန့်တော်မူသည်။
အကြင်သူ ဂျူမုအဟ်နဲ့ (သို့မဟုတ်) ဂျူမုအဟ်ညဉ်
ကျွန်ုပ်အပေါ် ‘ဒရူးဒ်’ အကြိမ် (၁၀၀) ဖတ်၍ ပို့ခဲ့လျှင်
အလ္လာဟ်အရှင်မြတ်က ထိုသူ၏ လိုအင်ဆန္ဒပေါင်း
(၁၀၀) ကို ပြည့်စေတော်မူမည်။ အလိုဆန္ဒ (၇၀) ကို
အာခီရသ်ဉ် (၃၀) ကို လောက ဌ၌ ဖြည့်စွက်တော်မူမည်။

အလ္လာဟ်အရှင်မြတ်က ထိုဒရူးဒ်ကို ကျွန်ုပ်ထံ
ပို့ရန် ဖရစ်ရှ်သဟ်တစ်ပါးကို သတ်မှတ်ထားတော်မူ
သည်။ အသင်တို့အချင်းချင်း လက်ဆောင်ပစ္စည်းများ
ပေးပို့ကြသကဲ့သို့ ဖရစ်ရှ်သဟ်က ဒရူးဒ်ကို ကျွန်ုပ်ထံ
ဆက်သလေသည်။ (ကန်ဇွတ်လ်အအ်မာလ်ကျမ်း)

တမန်တော်မြတ် (ﷺ) က မိန့်တော်မူသည်။
‘ဂျူမုအဟ်’ နေ၌ ကျွန်ုပ်အပေါ် ဒရူးဒ်အကြိမ် (၂၀၀)
ဖတ်၍ပို့လျှင် ထိုသူ၏ နှစ်ပေါင်း (၂၀၀) က ဂိုနာဟ်
(ဆွဂီရာဟ်) များကို ခွင့်လွှတ်တော်မူခြင်း ခံရမည်။

တမန်တော်မြတ် (ﷺ) မိန့်တော်မူသည်။ အကြင်
သူ ‘ဂျူမုအဟ်’ နေ့ ‘အစွရ်နမာဇ်’ ဖတ်ပြီး မိမိ (နမာဇ်ဖတ်
သည့်) နေရာမှ မထမီ အောက်ပါဒရူးဒ်ကို အကြိမ် (၈၀)
ဖတ်လျှင် ထိုသူ၏ နှစ်ပေါင်း (၈၀) က အပြစ်ဂိုနာဟ်
များကို ခွင့်လွှတ် ချမ်းသာပေးခြင်း ခံရမည်။ ထို့အပြင်
နှစ်ပေါင်း (၈၀) အိဘာဒ်သ်ပြုသော အကျိုးစဝါးကို
ရေးပေးခြင်း ခံရမည်။

ဒရူးဒ်


اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ

وَعَلَى آلِهِ وَسَلَّمَ تَسْلِيمًا

အလ္လာဟွန်းမွဆွပ်လ်လီ အလာ မုဟမ္မဒ်နင်းနဲ
နဘီယိလ် အွန်ဗွီယိ ဝအလာ အာလိဟိ ဝစလ်လင်မ်
သပ်စ်လီးမာ။

ရှိုက်ခွတ်လ်ဟဒီးစ် မော်လာနာ မုဟမ္မဒ် ဇကရီယာ
(ရဟ) သခင်ကြီးသည် ‘ဂျူမုအဟ်’ နေ့တိုင် ‘အစွရ်နမာင်’
ဝတ်ပြုပြီးနောက် အထက်ပါ ဒရူးဒ်ရှုရီးစ်ကို အကြိမ်
(၈၁) စွဲမြဲစွာ ဖတ်လေ့ရှိသည်။ မိမိ၏ တပည့်တပန်းများ
ကိုလည်း ဖတ်ရန် တိုက်တွန်းလေ့ရှိသည်။

ဂျူမုအဟ်နေ့ မည်သည့်အချိန်၌ဖြစ်စေ၊ အောက်
ပါဒရူးဒ်ကို အကြိမ် (၈၀) ဖတ်လျှင် ထိုသူ၏ နှစ်ပေါင်း
(၈၀) က အပြစ်ရှိနာဟ်များကို ခွင့်လွှတ်ချမ်းသာပေးခြင်း
ခံရမည်။



ဒရူးဒ်

اللَّهُمَّ صَلِّ عَلَى مُحَمَّدٍ عَبْدِكَ وَنَبِيِّكَ

وَرَسُولِكَ النَّبِيِّ الْأُمِّيِّ

(အလ္လာဟွန်းဗွ၊ ဆွပ်လ်လိ အလာ မုဟမ္မဒင်န့်
အပ်ဒိက ဝနဘိယိက ဝရူလိကန်န့် နဘိယပ်လ်
အွန်ဗွိယိ။)

အကြင်မည်သူမဆို (အောက်ပါ) ဒရူးဒ်ဖတ်လျှင်
ကျွန်ုပ်၏ ရှုဖာအသ်‘ဝါဂျိပ်’ ဖြစ်သွားလေသည်ဟု တမန်
တော်မြတ် (ﷺ) က မိန့်တော်မူသည်။

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ

الْمُقَرَّبَ عِنْدَكَ يَوْمَ الْقِيَمَةِ

အလ္လာဟွန်းဗွ၊ ဆွပ်လ်လိ အလာမုဟ (၆) မဒင်န့်၊
ဝအန်ဇိလ်ဟွတ်လ်၊ မတ်က အဒပ်လ်၊ မုကပ်ရ်ရဘ၊
အင်နဒက ယောင်းမတ်လ်ကိယာမဟ်။


(၆) တမန်တော်မြတ် (ﷺ) မိန့်တော်မူသည်။
အကြင်သူသည်....

جَزَى اللّٰهُ عَنَّا مُحَمَّدًا مَّا هُوَ أَهْلُهُ

ဂျဇာဟု အန်နာ မုကမ္မဒန်းမ် မာဟုဝ အဟ်လုဟု

ဟူသော 'ဒရူးဒ်'ကို တစ်ကြိမ်ဖတ်လျှင် ဖရစ်ရှ်သဟ် ပေါင်း (၇၀) သည် ထိုဒရူးဒ်၏ စဝါးမ်ကို ရက်ပေါင်း (၁၀၀၀) တိုင် ရေးမှတ်ကြရာ (စဝါးမ် များပြားမှုကြောင့်) မရေးနိုင်ဘဲ ရှိနေကြမည်။

အခြားရိုဝါယသ်တစ်ခု၌ ရေးမှတ်ရင်း ရေးမှတ်ရင်း ဖရစ်ရှ်သဟ်များ မောဟိုက်ကုန်ကြသည်ဟုလည်း ပါရှိသည်။



[ဓမ္မဒါန]

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ

အကြံသူသည် အထက်ပါ အရူးဒ်ရှရီးပ်
ကို သောကြာနေ့တွင် အကြိမ်ပေါင်း ၁၀၀၀
ရွတ်ဖတ်ပါက သောကြာ ၅ ပတ် မကုန်ဆုံး
မီအတွင်း ကိုယ်တော်မြတ် ﷺ အား အိပ်မက်
၌ ဖူးတွေ့ရလိမ့်မည်။